

(ಶ್ರೀ ಪಾಟಾಳ್ ನಾಗರಾಜ್)

ಮಾನ್ಯ ಮಂತ್ರಿಗಳ ಅಥವಾ ಮಾನ್ಯ ಪ್ರಧಾನಮಂತ್ರಿಗಳ ಫೋಟೋ ಹಾಕಿಕೊಂಡು ಏನು ಬೇಕಾದರೂ ಯಾರೇ ಆಗಲಿ ಮಾಡಬಹುದೇ ? ಆ ರೀತಿ ಮಾಡುವುದಕ್ಕೆ ತಾವೇನಾದರೂ ಅಧಿಕಾರ ಕೊಟ್ಟಿದ್ದೀರಾ ಎಂಬುದಾಗಿ ನಾನು ಈ ಸಂದರ್ಭದಲ್ಲಿ ಪ್ರಶ್ನೆ ಮಾಡುತ್ತೇನೆ.

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಸದಸ್ಯರು ಮಾತನಾಡುತ್ತಿರುವ ಧಾಟಿ ನೋಡಿದರೆ, ಇದೇನು ರಿಜಲ್ಯುಷನ್ನೋ, ಕಾಲ್ ಅಜೆನ್ಡಾವನ್ ನೋಟಿಸೋ, ಅಥವಾ ಏನಾದರೂ ನಿಲುವಳಿ ತೆಗೆದುಕೊಳ್ಳೋ ? ಯಾವ ರೀತಿ ಪ್ರಕಾರ ಇವರು ಮಾತನಾಡುತ್ತಿದ್ದಾರೆ ?

ಅಧ್ಯಕ್ಷರು.—ಮಾನ್ಯ ಸದಸ್ಯರಿಗೆ ಏನಾದರೂ ಒಂದು ಚೂರು ಸಡಿಲ ಕೊಟ್ಟರೆ ಈ ರೀತಿ ಮಾತನಾಡಿದರೆ ಹೇಗೆ ? ಯಾರು ಬೇಕಾದರೂ ಪ್ರೈಮ್ ಮಿನಿಸ್ಟರ್ ಫೋಟೋ ಹಾಕಿಕೊಂಡು ಏನು ಬೇಕಾದರೂ ಮಾಡಬಹುದೇ ಎಂಬುದಾಗಿ ಕೇಳುವುದು ಸರಿಯಲ್ಲ. ತಾವು ಕೇಳುವ ವಿಷಯ ನನಗೆ ಗೊತ್ತಾಯಿತು. ಅಂದಮೇಲೆ ಅದರ ಮೇಲೆ ಇಷ್ಟು ದೊಡ್ಡ ವ್ಯಾಖ್ಯಾನ ಏಕೆ ? ಎಲ್ಲೆಲ್ಲ ಏನಾಗಿದೆಯೆಂಬ ವಿಷಯಗಳನ್ನು ವಿಶದವಾಗಿ ಇಲ್ಲಿ ಹೇಳುವುದಕ್ಕೆ ಮಾನ್ಯ ಸದಸ್ಯರು ತರು ಮಾಡಿದರೆ ಹೇಗೆ ? ಆ ರೀತಿಯಾಗಿ ಹೇಳುವುದು ಸರಿಯಲ್ಲ.

ಒಬ್ಬ ಸದಸ್ಯರು :—(ಪಾಟಾಳ್ ನಾಗರಾಜ್ ಅವರನ್ನು ಉದ್ದೇಶಿಸಿ) ಗೆಟ್ ಔಟ್.

ಶ್ರೀ ಪಾಟಾಳ್ ನಾಗರಾಜ್ :—ನನ್ನನ್ನು ಗೆಟ್ ಔಟ್ ಅಂದಿದ್ದಾರೆ. ಅದಕ್ಕಾಗಿ ನಾನು ಧರಣಿ ಮಾಡುತ್ತೇನೆ. ಆ ರೀತಿ ಅವರ ಕಡೆಯವರು ಹೇಳಬಹುದೇ ? ಇದು ಸರಿಯಲ್ಲ.

(ಶ್ರೀ ಪಾಟಾಳ್ ನಾಗರಾಜ್ ಅವರು ಧರಣಿ ಮುಷ್ಕರ ಮಾಡಿದರು)

ಅಧ್ಯಕ್ಷರು.—ಗೆಟ್ ಔಟ್ ಎಂದು ಹೇಳಿದ ಶಬ್ದವನ್ನು ನಾನು ಕೇಳಲೇ ಇಲ್ಲವರಾ ? ತಾವು ದಯವಿಟ್ಟು ತಮ್ಮ ಸ್ಥಳಕ್ಕೆ ಬನ್ನಿ.

(ಶ್ರೀ ಪಾಟಾಳ್ ನಾಗರಾಜ್ ಅವರು ಅವರ ಜಾಗಕ್ಕೆ ಬಂದು ಕುಳಿತರು)

ಶ್ರೀ ವಿ. ಎನ್. ಪಾಟೀಲ್.—ನಾನು ಆ ವಿಚಾರವನ್ನು ಹೇಳುತ್ತಾ ಇಲ್ಲ, ಇದರಲ್ಲಿ ಒಂದು ಕೋಟಿಯುಲನ್ಸ್ ಆನ್ ಪೆಕ್ಟ್ ಇದೆ. ಮಾನ್ಯ ಸದಸ್ಯರ ಪ್ರಶ್ನೆಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಲಿ. ನಾನು ಹೇಳುವುದು ಯಾವ ಫೋಟೋಗ ಸಂಬಂಧಪಟ್ಟದ್ದಲ್ಲ ನಾನು ಒಂದೆರಡು ಕ್ಯಾಂಟ್ರಿಕ್ಲೆಷನ್‌ಗಳನ್ನು ಕೇಳುತ್ತೇನೆ. ಬಡಜನರಿಗೆ ಸಹಾಯಮಾಡುವ ಉದ್ದೇಶದಿಂದ ಕೆಲವು ಸಂಸ್ಥೆಗಳು ಕೆಲಸಮಾಡುತ್ತಿವೆಯೆಂದು ಕೇಳಿದೆ. ಈಗ ಕೆಲವು ಜನರು ಅಭಾವ ಪರಿಸ್ಥಿತಿ ಇರುವ ಪ್ರದೇಶಗಳಲ್ಲಿ ನರಳುತ್ತಿರುವವರಿಗೆ ಸಹಾಯಮಾಡಬೇಕೆಂದು ಕೆಲವು ಕಾಣಿಕೆಗಳನ್ನು ಕೊಡುತ್ತಾರೆ. ಹಾಲು ಕೊಡುತ್ತಾರೆ. ಬಟ್ಟೆಗಳನ್ನು ಕೊಡುತ್ತಾರೆ. ಧಾನ್ಯ ಕೊಡುತ್ತಾರೆ, ಹಣ ಕೊಡುತ್ತಾರೆ ಬಿದರ್ ಮತ್ತು ರಾಯಚೂರು ಜಿಲ್ಲೆಗಳಿಗೆ ಇವನ್ನು ಮುಟ್ಟಿಸುವಾಗ ಅದರ ಬಗ್ಗೆ ಆಗತಕ್ಕ ಟ್ರಾನ್ಸ್‌ಫೋರ್ಟ್ ಚಾರ್ಜಸ್‌ನ್ನು ಸರ್ಕಾರದವರು ಬೇರೆ ಮಾಡುತ್ತಾರೆಂಬ ಆಶ್ವಾಸನೆ ಈ ಸಭೆಗೆ ಕೊಡಬೇಕು. ಆ ರಿಲೀಫ್ ಕಮಿಟಿಯವರು ಸರ್ಕಾರದ ವತಿಯಿಂದಲೇ ಅವನ್ನು ಆ ಸ್ಥಳಗಳಲ್ಲಿ ಹಂಚುವ ವ್ಯವಸ್ಥೆ ಮಾಡಬೇಕೆಂದು ನಾನು ಸಲಹೆ ಮಾಡುತ್ತೇನೆ. ಅದರ ಬಗ್ಗೆ ನನಗೆ ಕ್ಯಾಂಟ್ರಿಕ್ಲೆಷನ್ ಬೇಕು.

ಶ್ರೀ ಕಾಗೇಡು ತಿಮ್ಮಪ್ಪ.—ಈಗ ಶಿಮೊಗ್ಗದಲ್ಲಿ ಸಹ ಒಂದು ಶಾಖೆಯನ್ನು ಮಾಡಬೇಕೆಂದು ಪತ್ರಗಳು ಬರುತ್ತಿವೆ. ಅದರಿಂದ ಈಗ ಹಣ ಕೊಡತಕ್ಕಂಥವರು, ಸಾಮಾನುಗಳನ್ನು ಕೊಡತಕ್ಕವರು ಜಿಲ್ಲಾಧಿಕಾರಿಗಳಿಗೆ ಕೊಡಬೇಕೇ ; ಅಥವಾ ಕಾಂಪೌನ್‌ಮೆಂಟ್ ಕೊಡಬೇಕೇ ಎಂಬುದನ್ನು ಹೇಳಬೇಕು. ಇಂತು ಒಂದು ಕಡೆ ಅಧಿಕಾರಿಗಳ ಸಮಿತಿ, ಇನ್ನೊಂದು ಕಡೆ ಖಾಸಗೀಯವರು ಸಮಿತಿ ಮಾಡಿದರೆ ಇದರಿಂದ ಒಂದು ರೀತಿಯ ಗೊಂದಲ ಉಂಟಾದ ಹಾಗೆ ಆಗುತ್ತದೆ. ಸಮಿತಿಯನ್ನು ಮಾಡುವುದು ಜಿಲ್ಲಾಕೇಂದ್ರಗಳಲ್ಲಿ ಮಾಡಿ, ಇಲ್ಲವೇ ತಾಲ್ಲೂಕು ಕೇಂದ್ರಗಳಲ್ಲಿ ಮಾಡಿ. ಆದರೆ ಯಾವುದಾದರೂ ಒಂದು ಅಧಿಕೃತ ಸಮಿತಿಯನ್ನು ಮಾಡಿ. ಏಕೆಂದರೆ ಈ ಪರಿಕಾರ ಕಾರ್ಯಗಳಲ್ಲಿ ಹಣ ದುರುಪಯೋಗವಾಗುವುದಕ್ಕೆ ಬಹಳ ಅವಕಾಶ ಇದೆ. ಅದರಿಂದ ಸರ್ಕಾರದಿಂದ ಮಾನ್ಯತೆ ಪಡೆದಿರತಕ್ಕಂತಹ ಒಂದು ಸಂಸ್ಥೆಗೆ ಇದರ ಜವಾಬ್ದಾರಿಯನ್ನು ಕೊಟ್ಟರೆ ನಾವು ಸಹ ನಮ್ಮ ಕೈರಾದ ಸಹಾಯ ಮತ್ತು ಸೇವೆಯನ್ನು ಮಾಡುವುದಕ್ಕೆ ಅನುಕೂಲ ವಾಗುತ್ತದೆ.